

М е д р л т ä х ö ö ч н р

Юстинск района, «Эрдниевский» совхозин наласн теегт кесг зун миньгьн хөд идшлнә. Тедн дунд совхозин центрәс 35 дууна газрт, 1-ч фермин ах хөөч Болдырев Цевгин хөөнә кошар бас үзгднә. Наснаннь ик зуугьинь мал хәләдж асрлгьнд өгсн Болдырев кедж, күцәдж йовх көдлмшән дегд сәәнәр меднә.

Хойр джил хооран Болдырев Цевг эн совхозд ирдж, хөөч болдж көдлв. Эн цагин эргцд көдләд олн көдләчнр дунд ик тоомсртад тоолгдджана.

Нидн джилд 530 хуц авч хәрүлв. Эн хуцмудан үвләс менд авч гархин эркд, урдаснь ик белдвр кев. Хаша-хаацинь ясад, худган цеврлдж авч, идх өвсинь эртәснь белддж авцхав.

Энүнд Кетвяев Иван 2-ч хөөчәр, Анкишова Шитля — 3-ч хөөчәр, Кетвяева Нина

арбичәр көдлцхәнә. У теегин агьуд эврәннь хәләджәх хөөндән килмджән өгч, ни кевәр эн бригад көдлнә.

Өньгрсн үвл — гөньгн үвл болв. Эн үвлин гөньгиг олзлад, хөөдән газр идүлдж, өвснәннь ик зуугьинь дарук үвлд идх гидж әрвлдж үлдәв. Негчигн гару угагьар, сән чинәтәгьар хөөдән хәрүлджәцхәнә.

— Ода зуна өдрмүдт хөөдән бичә өттхә гидж креолин, нафталинәр, иодоформар угьаджанавдн. Одр болгьн хөөдиннь утгсн туругьинь хәәчлдж авнавдн — гидж ах хөөч Болдырев келнә.

Зуна халун өдрмүдин цаг. Хөөдиннь чинә ясрулдж авхин кергт сөөгьин серү олзлдж, хөөдән хәләнә.

Ирх үвләс хөөдән гару гьар гаргьхин кергт урдас сән белдвр кеджәцхәнә.

ЭЛДӘН Эрдни.